

పెద్దదిక్కు

కె. కుటుంబరావుగారు

జానకమ్మగార్ని మాత్రం ఎన్నటికీ మరవలేను. ఈకాలపు యువకులకు పెద్దవాళ్లను చూస్తే నిర్లక్ష్యం జాస్తిగా కనపడుతుంది. కాస్త తెలివిగలవాళ్లమనుకునేవారికి మరీనూ! వెనకటివాళ్లెట్లా కాపరాలుచేశారో తెలీదు. కాని ఈకారుకు సంసారాలు నిర్వహించుకురావటం బొత్తిగా తెలీదు. ఇంగ్లీషుచదువు వల్ల మనుష్యులు తెలివిగలవాళ్ళయితే కావచ్చు; కాని వీళ్ళ తెలివితేటలు సంసారాలదటానికెందుకూ అక్కరకు రావటంలేదు. కష్టాలొచ్చినా సుఖాలొచ్చినా తట్టుకునేనేర్పా, ఓర్పూ, వివేకమూ ఇంగ్లీషుచదువుతో రాకపోగా ఉన్నదికూడా అడుగంటుతున్నది.

నేను కాపరానికి పొయ్యేసరికి మావారప్పుడే పోలీసునాకరీ చేస్తున్నారు. కొత్తసంసారం కదా అని వారి అమ్మమ్మ వెంట ఉంటానంటే వద్దన్నారు. నేను చెప్పొస్తే నన్ను కోప్పడారు. “నీక్కూడామతిలేదా ఏమిటి? చక్కగా మనం ఇష్టంవచ్చినట్టు కాపరంచేసుకోకుండా ఆవిడెందుకు వెంట పానకం లో పుడకలే? పచ్చళ్లు మడిలోపెట్టి చంపుతుంది ఆలోచించుకో!” అని. నేను వారిమాటలు వెంటనే నమ్మాను. ఆడవాళ్లం తెలివిగలవాళ్లమని కాని, మగవాళ్ల మాయమాటలకు లొంగిపోమని కాని నేనంటేమాత్రం ఎవరు నమ్ముతారు?

మాకాపరం బాగాలేదనికాదు! మాబంధువర్గంలో అందరూ మాదాంపత్యాన్ని ఆదర్శంగా తీసుకున్నప్పుడు నేనింకొక రకంగా ఎందుకనాలి? మావారి కన్న మంచిమనిషీ, ఆపేక్ష అంతఃకరణలు గలమనిషీ భర్తకావాలని ఏస్త్రీకూడా కోరినవసరంలేదు. అనేకకాపరాలు చూశానుగదా! కాని చాలా లొట్టులు వస్తుండేవి. ఇంకొకరికి చెప్పకుని వారిసానుభూతి పొందదగినంత పెద్దలోపాలుకావు. దిగమింగుకునేందుకు మింగుడుపడేవీకావు. ఆపేక్ష ఎంతవున్నా మగవాళ్ళు ఆడదాని మనస్సును సుకుమారంగాచూ

డరు. మనసుకు కష్టంతోచినప్పుడు అది మళ్లీ మగవాళ్లకు తెలియనివ్వరాదు. దానివల్ల గాయం మరింత పెద్దదికావటమే కాని ఏమీ లాభంలేదు. అందుచేత ఆడదాని కమిత ఓర్పూ నిబ్బరంఉండాలి. కొంత మంది ఆడవాళ్ల కవి లేక చప్పున కుండ మొహాన పగలగొడతారు—వెనకాముందూ చూడకుండా. ఇటువంటి సంఘటన కలిగినప్పుడల్లా ఓర్పులేకపోవటం ఆడదానితప్పా? లేక ఆడదాని మనసు కనిపెట్టలేకపోవటం మగవానితప్పా? అని నాకు అనుమానం కలుగుతుంది. బాగా ఆలోచించక స్త్రీ పురుషుడికన్నా శరీరబలంలో తక్కువైనట్టుగానే పురుషుడు స్త్రీకన్న మవోనిగ్రహంలో హీనుడుగా కనిపిస్తాడు. కాబట్టి ఆడదాని మనస్సు సుకుమారంగాగానే లాభంలేదు. దానికితోడు ఓర్పూ వివేచనా ఉంటేకాని ఆడది రాణించదు. పైగా ఆడది మనసులో పెట్టుకున్నట్టు మగవాడు పెట్టుకోడు. అందుచేత భార్యభర్తా పోట్లాడుకున్న తరవాత ఎక్కువ అన్యాయం జరుగేది మగవాడికి.

నేను కాపరానికిపోయిన నాలుగేళ్ళకు మావారికి గుంటూరు బదిలీకావటం. మేం జానకమ్మగారింట్లో అద్దెకు ప్రవేశించటం తటస్థించింది. ఆవిణ్ణి తలుచుకుంటే కొండలూ సముద్రాలూ జ్ఞాపకంవస్తాయి. నిజంగా! మేం వాళ్ళింట్లోఉన్న సంవత్సరంకాలంలో ఆవిడ మాట్లాండడంలో కాని ప్రవర్తనలోకాని ఒకసారి తొనికిఎరగదు. నిండుకుండ! అగాధం! విశ్వప్రయత్నంచేసి ఆవిడలో ఈలోపంఉందని ఎంచలేకపోయినాను. ఆవిడలోతు నాకు తెలియనేలేదు.

వారిది పెద్ద లంకంతెల్లు. చాలా సితిపరులు ఆమెభర్త జీవించిఉండగా ఎడతెగకుండా ఇంటినిండా జనంఉండేవారట. మే మాడిరువచ్చేనాటి కాయన గతించి నాలుగైదు సంవత్సరాలయింది. ఆ ఇంటికి అద్దెకురావటానికి మేమేమొదలు. ఒకభాగం

లో ఆమె. కొడుకు సత్యనారాయణ, కోడలు రాధా, మనమడు “చిట్టి” ఉండేవాళ్లు. మిగిలిన భాగంలో మేం ఉండేవాళ్ళం. మనమడికి జానకమ్మగారు భర్త పేరే పెట్టించుకుంది కాని “చిట్టి” అనిపిలిచేది. వాడి కాపేరే “సార్థకనామ”మయింది.

మా భాగానికదై పన్నెండురూపాయలు “ఈ ఊళ్లో ఇళ్లంతి చౌకటండీ!” అన్నానేను మావారితో

“చౌకా? మనం పోలీసువాళ్ళం కనక మనకు దొరుకుతుంది కాని లేకపోతే ఈ భాగానికి పాతిక రూపాయలకుతక్కువ అద్దెఉండదు.” అన్నారు.

ఇది మేంవచ్చిన్నాడుదయం. అప్పటికి నేనింకా జానకమ్మగారి మొహం చూశ్లేదు. మావారు అవసరమైన సామగ్రి పంపిస్తానని ఒక పోలీసును వెంటబెట్టుకెళ్ళారు. వారు వెళ్ళగానే జానకమ్మగారొచ్చింది. నాపేరడిగి కనుక్కుంది.

“అయితే. అన్నపూర్ణమ్మా, యీపూట కేమైనా లేకపోతే వంటకిబ్బందొతుండేమో ఏంకావలసినా యిస్తాను తీసుకో అమ్మా!” అంది.

నేను బోళాదాన్ని కావటంచేత నాకట్లాఉంటుందో, లేక అందరికీ అట్లాగేఉంటుందో కాని, ఒక్క మంచిమాటతో నేనుకరిగిపోతాను. ఆవిడా మాటనగానే నాకు మనస్సు పొంగిపోయింది. “ఏమీ అక్కర్లేదండీ! అన్నీ ఉన్నై కావలసినది పోలీసుతెస్తాడు” అన్నాను. ఆవిడ నామాట వినిపించుకోక అన్నీ పరీక్షచేసి, తమయింట్లోనించి బండెడుపాత్ర సామగ్రి బుట్టెడు కూరగాయలూ తెచ్చి పడేసింది. మావారి శ్రద్ధకూడా మాగొప్పది. నావంటంతా ఆయినతరవాత పోలీసు సామానుతో రోజుకుంటూ వచ్చి, అయ్యగారు దారిలో స్నేహితులతోకలిసి మాట్లాడుతూ సామానుమాట మరిచిపోవటంవల్ల ఆలస్యమైందని చెప్పారు. “అయ్యగారు గొప్పవారే స్నేహితులూ పెద్దమనుషులే!! వంటయిందని అయ్యగార్ని వేగిరం పంపించన్నాను. తరవాత వారితో జరిగిన సంగతిచెబితే—మగవాళ్ళకు మెప్పులేదు!—

న“ఈపాడుద్యోగం ఎందుకు? అంటివే తెలిసాస్తున్నాడా?” అన్నారు పైగా పాపం. మగవాళ్ళ కేం తెలుసు వాళ్ళ తెలివితేటలుచూసి మనం ఎంత నవ్వుకునేది!

అజేమొదలు! జానకమ్మగారు మాకేగో ఒకటి ముట్టచెప్పకుండా నిద్రపోయ్యేదికాదు. ఒకరోజున నేనావిడతో “మీకిస్తున్న అద్దె కాస్తా తిరిగి మాకే అప్పగిస్తున్నారు. అటువంటివారు ఇళ్ళదెకిచ్చుకోట మెందుకు?” అన్నాను. ఆవిడనవ్వి, “సందడిగా ఉండేటంగుకు!” అన్నది.

ఒక్క నెలరోజులు జానకమ్మగారింట్లో ఉన్న తరవాత మావారికి పోలీసుహంకారం పోయింది. వారికి చివరకు ఆవిడమీద నాకన్న ఎక్కువగౌరవం కలిగింది. ఇంకోటికూడా జరిగింది. ఈ పోలీసునాక రీతో వారికి ఆలోచించకుండా అనరానిమాటలన్నీ నాయెదుటనే ఉపయోగించటం ఒక దురభ్యాసం అయిపోయింది. జానకమ్మగారిమీద భక్తివల్ల వారా అభ్యాసం చంపుకుని బిగ్గరగా మాట్లాడటంకూడా మానేశారు. పెద్దదిక్కుంటే ఇంతేకదా అనుకున్నాను. ఇంతటితో స్వవిషయంమానేసి అసలుసంగతికొస్తాను.

ఆరోజుల్లో ఇంటివారబ్బయి సత్యనారాయణ కాలేజీలో ఇంటర్మీడియేట్ చదువుతున్నాడు. అతని కప్పుడు నయను పదిహేడేళ్ళు. రాధకు పదమూడు వెళ్ళినై. నారికప్పుడే ఆరునెల్ల పిల్లవాడు! తల్లిదండ్రుల కంత చిన్నవయసులోపుట్టినా చిట్టి బొద్దుగా గుండలై ఆమితముద్దొస్తుండేవాడు; తగని ఆగంచేసే వాడు, ఇల్లెగి రేటట్టు కేకలుపెట్టేవాడు. ఎప్పుడుపోయినా మేలుకునేఉండేవాడు.

సామాన్యంగా సాయంత్రం మూడుగంటలనించీ వంటవేళయ్యేవరకూ జానకమ్మగారింట్లోనే ఉండేదాన్ని. సత్యనారాయణ ఉండేవాడుకాదు, మాసుగ్గురికీ కావలసినంతస్వేచ్ఛ.

“ఏమండీ పిన్నిగారూ. చిట్టినిద్రపోతున్నాడా?” అని అడిగితే ఆవిడ నవ్వుతూ, “వాడికి నిద్రలేమి

టమ్మా? మాతోలేస్తాడు, మాతో పడుకుంటాడు." అనేది.

నేను ఒకరోజున చిట్టిని ఆడిస్తూ "ఇంతముద్దు కారుతుంటే పిల్లాడు, ఎవ్వరూ ఎత్తుకో రేమండీ?" అన్నాను.

"ముద్దుచ్చినప్పుడే ముద్దుపెట్టుకోమన్నారు. ప్రస్తుతం వాడి చెధవ వేషాలన్నీ నాదగ్గర చలావణి కావలిసిందే కాని అమ్మదగ్గర నాన్నదగ్గర సాగవు. మా వాడు కోపంవస్తే ఒక్కటిపెడతాడుకూడా!"

అదమాత్రంనిజం చిట్టి ఎన్నడూ ఏడిచేవాడే కాదు, ఆకలైనా ఏచీమన్నా చిటుక్కుమన్నప్పుడూ తప్ప. సంతోషంతో ఎప్పుడూ కేకలేస్తుండేవాడే అనుకోండి. వాడు కిక్కురుమంటే సరి సత్యనారాయణ ఇల్లంతెత్తెగిరిపడేవాడు. అతనికి పిల్లవాణ్ణిమాస్తే బొత్తిగా ఆపేతులేదు. ఆపేతు తెలీనిరకమనుకుందామా అంటే అదికాదు. భార్యనుచూస్తే ప్రాణం. రాధ మొగుణ్ణిమాస్తే భయభక్తులతో ఉండేసికాని ఎక్కువ తెలివిగలదికాదు. సత్యనారాయణ ఎప్పుడూ రాధకు ఒక్కముక్క అర్థంకాకుండా మాట్లాడి ఆపిల్ల తెల్లబోతే నవ్వుతూండేవాడు. ఒక్కసారికూడా కోప్పడే వాడుకాదు. అతనికి భార్యవిషయంలో ఎంతఓర్వో ఉండేది. పిల్లవాణ్ణిమాస్తే అతని కంఠ అసహ్యం ఎందుకో నాకర్థంకాలేదు. రాధక్కూడా పిల్లవాణ్ణిమాస్తే నిరసనే! వాడి కర్మం ఏమిటో? మా మూలుగా రాధ ఎంతశాంతంగానో ఓర్పుగానో ఉండేది. ఎవ్వరితోనూ ఎక్కువగా మాట్లాడేదికాదు. అత్తగారు తన్నుకూతురికన్న ఎక్కువగా సూస్తున్నా, ఆవిడ దగ్గర చనువుతీసుకునేదికాదు. ఆవిడ ఎదటబిగ్గిరిగా నవ్వేదికూడాకాదు. నిజానికి రాధకూ నాకూ ఎక్కువన్నేహం కావలిసింది, జానకమ్మ గారికీనాకూ ఎక్కువన్నేహం గా ఉండేది. మేమిద్దరం మాట్లాడుతుంటే రాధ కొంచెందూరంగా కూర్చునేది. ఇటువంటిమనిషి చిట్టి ఆగడం ఒక్కరవ్వ సహించేదికాదు. ఈ ఇద్దరివిషయం నాకర్థంకాలేదు. దీన్నో ఏదో

కిటుకున్నదనుకున్నాను. చివరకు నేననుకున్నంతా అయింది!

ఒక సాయంత్రం నేను జానకమ్మ గారివైపు వెళ్లే సరి కామెలేదు. రాధ ఒక్కతే చిట్టిని ఒళ్లోకూర్చోబెట్టుకుని ఆడుకుంటున్నది ముద్దుపెట్టుకుంటూ. చిట్టికూడా తల్లినిచూసినవ్వుతూ, చేతులతో తల్లి మొహంబుద్దుతూ, మధ్యమధ్య ఏదో మాట్లాడుతూ ఆడుకుంటున్నాడు. నాగుండె నీకైపోయింది, చెప్పొద్దూ! ప్రేమంతా అవతారందాల్చి నాయెదుట నిలబడ్డట్టు భావించుకున్నాను. కళ్ళవెంట నీళ్ళుకూడా వచ్చినయ్యేమో చెప్పలేను. కాని రాధ మొహం ఎర్రగా చేసుకుని నాకందించింది. పిల్లవాణ్ణి తీసుకుంటుంటే నా చేతులు చచ్చుబడ్డట్టుపోయినై. నేను తీసుకోకపోతే ఏమాతూంది? ఆరోజుకి రాధ పిల్లవాణ్ణి దద్దిరికితీయ్యదు. నేను సరిగా ఆసమయానికే వచ్చి చాలా దరిద్రగొట్టుపని చేశాననుకున్నాను.

నాకిప్పుడంతా అర్థమయిపోయింది. రాధకు నిజంగా పిల్లవాణ్ణిమాస్తే ఆపేతుఉండకూడా ఏ తల్లికుండదు? — మొగుశికోసం దాచిపెట్టిఉండాలి! అదేంటిర్పు! ఒక్క ఇంట్లో అంతఓర్పుకలవాళ్ళిద్దరుండి ఒక్క మగవాడికోసం తల్లికొడుకూ ఎడబాటు కానా? సత్యనారాయణ రాక్షసుడనుకున్నాను. అతను తప్పకుండా నరకానికిపోతాడు. బహుశా ఈసంగతి జానకమ్మ గారికి తెలిసిఉండదు చెప్పదామనుకున్నాను.

నాలుగైదురోజులవరకూ జానకమ్మ గారు ఒంటరిగాదొరకలేదు. చివరకు రాధ ఇంట్లోలేకుండా చూసి జానకమ్మ గారిదగ్గర ఈవిషయం తమాషాగా తెచ్చాను.

"ఏమండీ, పిన్నిగారూ, చిట్టిని తలిదండ్రులిట్లా చూడటం ఏమీ బాగాలేదు. మీరు కోప్పడితే ఇద్దరూవంటారు!"

"మాడు, అన్నపూర్ణా! నీకింకా అనుభవంలేదు నీక్కూడా పిల్లలు పుట్టితేనే కాని అనుభవం కాదు. మాఅబ్బాయి కోడలూ పసివాళ్ళు. వాళ్ళు నిరా

టంకంగా ఆరునెల్లు కూడా కాపరం చెయ్యకమునుపే ఈకురవెధవ ఇద్దరిమధ్యా అడ్డొచ్చాడు. వాళ్ళ కది మనస్సులో ఉండదా? ఉండిమాత్రం ఎంత కాలం ఉంటుంది? మావాణ్ణి నేనెందుక్కోప్పడాల్సి. కాలేజీలో వాడు చాలా తెలివిగలవాడని పేరు. నిజంగా వాడు తెలివితక్కువవాడు కూడాకాడు. కొంచెం తొందర జాస్తిగాని నిదానంగా ఆలోచిస్తే వాడు నాకన్న వెయ్యిరెట్లు తెలివిగల ఆలోచన చేస్తాడు. భార్యాభర్తలా, చాలా అన్యోన్యంగా ఉంటారు. బతికినన్నాళ్ళూ వాళ్ళు ఒకరి మీద ఒకరు ఆపేక్షగా ఉండటమే ఎక్కువ! పిల్లలూ మధ్యవచ్చి కాస్త పెద్దవాళ్ళు కాగానే వాళ్ళ దారి వాళ్ళు చూసుకునే వాళ్ళేగా! ఆందుచేతనే నావిషయం పెట్టుకోలేదమ్మా! ఏం?”

“అంతే ననుకోండి! కాని మీకోడలికి నిజంగా పిల్లవాడిమీద ప్రేమఉండి మీఅబ్బాయికి భయపడి ఆపేక్ష చూపించకుండా ఉండనుకోండి”

జానకమ్మగారు నవ్వింది. “నాకూ ఒకప్పుడా అనుమానం పోయింది. కాని పొరపాటు పడ్డాను. మావాడు అటువంటివాడు కాదమ్మా. అది వాడి కట్టా భయపడవలసిన ఆవసరంలేదు. ఇంకా దానికా పేక్ష ఉంటే తనుకూడా ఆపేక్షగా ఉంటాడు. నాకదే ఒక్కోసారి చింత! దాని కసలు పిల్లవాణ్ణి చూస్తే లక్ష్యంలేదు.”

“అట్లా అయితే మీరు నిజంగానే పొరపాటు బడ్డారు. మీకోడలికి పిల్లవాణ్ణిచూస్తే ప్రాణం. నా మాట నమ్మండి.”

జానకమ్మగారితో నేను చూసిన సంగతంతా చెప్పాను.

ఆవిడ నిర్ఘాంతపోయింది కాస్తేపు. చివరకు ముక్కుమీద నేలుపెట్టుకుని, ‘ఓసి, అమాయక ప్పిల్లా!’ అన్నది. తరవాత కొంచెంనేపుండి నవ్వుతూ, “మొగుడికి తన్నుచూస్తే ఎంత ఆపేక్ష ఉందో కూడా ఎరగదు! ఇదేమి సత్యకాలమమ్మా?” అన్నది.

3

ఇది జరిగిన వారంరోజులకు జానకమ్మగారు కూతురుగారింట్లో ఒకనెల ఉండిరావటానికి ప్రయాణమైంది. రాధ వద్దని బతిమాలింది. జానకమ్మగారు వెళ్లాలన్నది, త్వరగా నన్నారమ్మన్నది కోడలు. అత్తగారు సరే లెమ్మన్నది. కొడుకుకూ కోడల్ని పిల్లవాణ్ణి కనిపెట్టి ఉండమని చెప్పటానికి జానకమ్మగారు నాదగ్గరికొచ్చింది. నేనుకూడా వద్దనిచెప్పాను. ఆవిడ ఇంట్లోలేకపోతే సత్యనారాయణ ఏదైనా అఘాయిత్యం పనిచేస్తాడని నాకనుమానం. జానకమ్మగారు నవ్వి ఫరవాలేదంది.

ఉదయం పదింటికి కాలేజీకిపోయి ఏడుగంటలయ్యేవరకు సాయంత్రం ఇంటికొచ్చేవాడు కాడు సత్యనారాయణ. నేను పనిలేనప్పుడల్లా రాగ దగ్గరే కూర్చునే దాన్ని. ఇప్పుడాపిల్ల నాయెదటనే చిట్టని ముద్దులాడేది.

“ఏమండోయ్! ఈరోజున మాచిట్టిగాడికి పెద్ద గండం గడిచిందండి, వదినెగారూ!”

“ఏం జరిగిందమ్మా?”

“నేను మడిగట్టుకుంటే వాణ్ణి పట్టుకునేవాళ్ళు లేరు. వాడిల్లంతా సదుతున్నాడు. అన్నీ ఒలక బొయ్యటం, పగలగొట్టటం, కాగితాలు చించటం! వాడిప్తమే యిప్పుం! ఇవాళ్ళ సిరాబుడ్డి ఒలకపోశాడు కామల్లు. వాళ్ళనాన్న చూసి వాడే చేశాడని అనుమానపడ్డారు. వాడి అదృష్టం బాగుండి ఒంటి నెక్కడా సీరాకాలేదు. అసలు వాడేం ఒలకబోసి నాచెయ్యి ఒక్కరవ్వ అంటనీడు. దొంగ! దొంగ పుట్టాడండి మాకు!”

“గండం ఎట్లా తప్పింది మరి?”

“నేనే పొరపాటున ఒలకపోశానని చెప్పాను. అయితే సరిగా తియ్యలేదేమన్నారు. మరిచిపోయినానన్నాను.”

“నువ్వేమన్నా చేస్తే మీ ఆయనకు కోపం లేదే?”

నన్నేమనరు! 'ఓసి పిచ్చికట్టా!' అంటారు. అంతే!" రాధ సిగ్గుపడి తల వంచుకుంది ఆమాటంటూ

ప్రతిరోజూ రాధ నాకిటువంటి దేవో చెబుతూ నేఉండేది. సత్యనారాయణ ఆపిల్ల అబద్ధాలు నమ్మి నట్టు కనపడేవాడు. కాని ఒకటిమాత్రం నాకు నమ్మకంగా తెలిసింది. అతను మొనటి అబద్ధంలోనే భార్యను పట్టేశాడు. ఎన్ని ఎట్లాఉన్నా అతను తెలివికలవా డనటాని కనుమానంలేదు. కాని అతనికి భార్య ఎందు కబద్ధం ఆడింది అతని కరం కాలేదు. తను చిట్టి విషయంలో ఎట్లా ప్రవర్తిస్తున్నది, చిట్టిని గురించి అతన్ని చూసి భార్య ఎట్లా భయపడుతున్నదీ అతనికి తెలియదు. అతనికి చిట్టిని చూస్తే కోపంకూడా లేదు. మొదట్లో కొంచెం ఉన్నా అది అప్పుడే పోయింది. కాని భార్య ప్రవర్తనచూసి తల్లికిలేని ప్రేమ తన కెందుకని ఊరుకున్నాడు. రాధ తనమీద పెట్టుకున్న తప్పులన్నిటికి సత్యనారాయణ పిల్లవాణ్ణేమీ చేశేవాడు కాదు కాని కోప్పడేవాడు. రాధకు తనతత్వం తెలుసుననీ అతను పిల్లవాడిమీద ఎగిరిపడటాన్ని రాధ ఎక్కువ లెక్కచెయ్యటం లేదనీ అతని నమ్మకం. మగవాళ్ళకున్నదిదే. వాళ్ళనేమాటలూ చేసేపన్నూ ఆడదాని కట్లా తోస్తున్నదీ గమనించరు.

ఆలస్యంగా నైనా సత్యనారాయణ భార్య స్థితి కనిపెట్టి నిజం తెల్సుకుందామని ఒకయెత్తు యెత్తాడు! ఆయెత్తు పారింది.

ఆరోజున జరిగిన సంగతంతా రాధ నాతో చెప్పింది. ఆనా డాదివారం రోజల్లా పరీక్షలకు

చదువుతూ సత్యనారాయణ ఇంట్లోనేఉండి సాయం త్రం అయిదుకాగానే తెన్నిసుఅడుకోబోయినాడు. అతను వెళ్ళగానే నేవచ్చాను.

"ఏమండోయ్, వదినెగారూ! ఎంతచిత్రం జరిగిం దనుకున్నారు?" అన్నది రాధనన్ను చూసి.

"ఏమయింది?"

అదికాదండీ! నేను వంటఇంట్లో వంటచేస్తున్నా నండీ! చిట్టివెధవేమో తొట్లోపడుకుని నిద్రపో తున్నా డను కొన్నా నండీ. నా కేం తెలుసు? నేను వంటచేసుకుంటూంటే సావిట్లో వాళ్ళ నాన్న చదూకుంటున్నారు. ఇంతలో వారు "ఓరీ! వెధవా" అనేటప్పటి కేం కొంపసునిగిందోనని నేను బయటకొచ్చానండీ. ఈవెధవ కుర్చీకిందచేరి ఏదో కాగితంచంపి. ఆయనకు ముక్కఅందించి "దో! దో!" అంటున్నాడు. ఆయనేమో మండిపడిరూ శ్చకర్ర తీసుకుని "వెధవా" అంటూ కుర్చీలో నుంచి లేచేటప్పటికి నా ప్రాణం నిలువునాపోయి కళ్ళు గట్టిగామూసుకున్నా నండీ, వదినెగారూ! ఎంతనేపటికీ దెబ్బ వినపలేదు. నా కళ్ళు తెరవటాని కేమో భయం! కాదూ? చివరకుమాటలు వినప డాయి కళ్ళు తెరిస్తే ఏమయిం దనుకున్నారు? వాడు వాళ్ళనాన్న ఒళ్లోకూచుని రాచకార్యం చేస్తున్నాడు. వారేమో నా వంకతిరిగినవ్వారు... నాకు భలేసంతోషంగాఉంది.

నే నొక్కనిట్టూర్పు విడచి, జానకమ్మగారి వైర్యానికి సంభోషించాను.

తరువాత నేను కళ్ళుమూసుకున్నానని ఎక్కిరిం చారండీ! నాకు భయంవెయ్యదు చెప్పండి, వదినె గారూ?

"ఏమని వెక్కిరించారు?" అన్నా నజ్జానంగా.

రాధ తలవంచి "ఏమీలేదు" అనినవ్వి ఊరు కుంది.

